

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ||

śrīmadadhyātmarāmāyaṇe bālakāṇḍe
|| śrīrāmahṛdayaṃ ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīrāmahrdayaṃ ॥

tato rāmaḥ svayaṃ prāha hanūmantamupasthitam |
śrṛṇu tatvaṃ pravakṣyāmi hyātmānātmaparātmanām || 1 ||

ākāśasya yathā bhedastrividho dṛśyate mahān |
jalāśaye mahākāśastadavacchinna eva hi |
pratibimbākhyamaparam dṛśyate trividhaṃ nabhaḥ || 2 ||

buddhyavacchinnacaitanyamekaṃ pūrṇamathāparam |
ābhāsastvaparam bimbabhūtamevaṃ tridhā citiḥ || 3 ||

sābhāsabuddheḥ kartṛtvamavicchinne'vikāriṇi |
sākṣiṇyāropyate bhrāntiyā jīvatvaṃ ca tathā'budhaiḥ || 4 ||

ābhāsastu mṛṣā buddhiravidyākāryamucyate |
avicchinnaṃ tu tadbrahma vicchedastu vikalpataḥ || 5 ||

avicchinnasya pūrṇena ekatvaṃ pratipādyate |
tatvamasyādivākyaiśca sābhāsasyāhamastathā || 6 ||

aikyajñānaṃ yadotpannaṃ mahāvākyena cātmanoḥ |
tadā'vidyā svakāryaiśca naśyatyeva na saṃśayaḥ || 7 ||

etadvijñāya madbhakto madbhāvāyopapadyate
madbhaktivimukhānāṃ hi śāstragarteṣu muhyatām |
na jñānaṃ na ca mokṣaḥ syātteṣāṃ janmaśatairapi || 8 ||

idaṃ rahasyaṃ hrdayaṃ mamātmano
mayaiiva sākṣātkathitaṃ tavānagha |
madbhaktihīnāya śaṭhāya na tvayā
dātavyamaindrādapi rājyato'dhikam || 9 ||

॥ iti śrīrāmahrdayaṃ saṃpūrṇam ॥